



بِسْمِ اللّٰهِ الرَّحْمٰنِ الرَّحِیْمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಯಾತ್ ಮಿರ್ಯಾ ಮಸೂರೂ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 08-05-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

(ತಶಹ್ದುಡ್, ತಅವ್ಹದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಯಾತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅಝೀಝ್ ಹೀಗೆ ಹೇಳಿದರು:

ಈ ದಿನ ನಾನು ಪ್ರಸ್ತಾಪಿಸುವ ಬದರಿ ಸಹಾಬಿಯ ಹೆಸರು ಹರ್ಯಾತ್ ಖಬಾಬ್ ಬಿನ್ ಅರತ್^(೧). ಅವರು ಬನೂ ಸಅದ್ ಬಿನ್ ಯ್ಯುದ್ ಗೋತ್ರದವರಾಗಿದ್ದರು. ಅವರ ಪಿತನ ಹೆಸರು ಅರತ್ ಬಿನ್ ಜಂದಲ. ಅಜ್ಞಾನ ಕಾಲದಲ್ಲಿ ಅವರನ್ನು ಗುಲಾಮರನ್ನಾಗಿ ಮಾಡಿ ಮಕ್ಕದಲ್ಲಿ ಮಾರಾಟ ಮಾಡಲಾಗಿತ್ತು. ಪ್ರಾರಂಭದಲ್ಲಿ ಮುಸ್ಲಿಮರಾದವರಲ್ಲಿ ಅವರು ಆರನೆಯವರಾಗಿದ್ದರು. ಮುಸ್ಲಿಮರೆಂದು ಬಹಿರಂಗವಾಗಿ ಹೇಳಿದ ಕಾರಣ ಕಠಿಣವಾದ ಕಷ್ಟಗಳಿಗೆ ಪಾತ್ರರಾದವರಲ್ಲಿ ಅವರು ಮೊದಲಿಗಾಗಿದ್ದರು. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ದಾರ್ ಅರ್‌ಖಿಮ್‌ಗೆ ಹೋಗುವ ಮೊದಲೇ ಹರ್ಯಾತ್ ಖಬಾಬ್ ಮುಸ್ಲಿಮರಾಗಿದ್ದರು.

ಹರ್ಯಾತ್ ಖಬಾಬ್ ಹೇಳುತ್ತಾರೆ: ಒಮ್ಮೆ ನಾವು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಂದಿಗೆ ನಿವೇದಿಸಿದೆವು. ತಾವು ನಮಗೋಸ್ಕರ ಅಲ್ಲಾಹನ ನೆರವನ್ನು ಬೇಡಿಕೊಳ್ಳುವುದಿಲ್ಲವೇ? ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ನಿಮಗಿಂತ ಮುಂಚೆ ಎಂತಹ ಜನರು ಗತಿಸಿ ಹೋಗಿರುವರೆಂದರೆ, ಮನುಷ್ಯನನ್ನು ಹೊಂಡದಲ್ಲಿ ಹೂತು ಹಾಕಲಾಗುತ್ತಿತ್ತು. ಅನಂತರ ಗರಗಸ ಅವನ ತಲೆಯ ಮೇಲಿರಿಸಿ ಅವನನ್ನು ಎರಡು ಹೋಳುಗಳನ್ನಾಗಿ ಮಾಡಲಾಗುತ್ತಿತ್ತು. ಆದರೆ ಇಂತಹ ಹಿಂಸಾಚಾರ ಅವನು ಧರ್ಮ ತ್ಯಾಗ ಮಾಡುವಂತೆ ಮಾಡುತ್ತಿರಲಿಲ್ಲ. ಕಬ್ಬಿಣದ ಬಾಚಣಿಗೆಗಳಿಂದ ಮನುಷ್ಯನ ಮಾಂಸವನ್ನು ಎಲುಬುಗಳಿಂದ ಅಥವಾ ಮಾಂಸ ಖಂಡಗಳಿಂದ ಕಿತ್ತು ಹಾಕಲಾಗುತ್ತಿತ್ತು. ಆದರೆ ಈ ಹಿಂಸಾಚಾರ ಆ ಮನುಷ್ಯನನ್ನು ತನ್ನ ಧರ್ಮದಿಂದ ತಡೆಗಟ್ಟುತ್ತಿರಲಿಲ್ಲ. ಅನಂತರ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ಅಲ್ಲಾಹನಾಣೆ ಅಲ್ಲಾಹನು ತನ್ನ ಈ ಕೆಲಸವನ್ನು ನಿಶ್ಚಯವಾಗಿಯೂ ಈಡೇರಿಸುವನು. ಆಗ ಎಂತಹ ಸ್ಥಿತಿ ಉಂಟಾಗುವುದೆಂದರೆ ಒಬ್ಬನು ಸನಾದಿಂದ ಹರ್ಯಾತ್‌ಮೌತ್ ತನಕ ಸವಾರಿ ಮೈಗದಲ್ಲಿ ಸಂಚರಿಸುವಾಗ ಅವನಿಗೆ ಅಲ್ಲಾಹನ ಹೊರತು ಬೇರೆ ಯಾರ ಬಗ್ಗೆಯೂ ಭಯವಿರಲಾರದು. ಆದರೆ ನೀವು ಆತುರ ಪಡುತ್ತಿದ್ದೀರಿ.

ಹರ್ಯಾತ್ ಖಬಾಬ್ ಕಮಾರರಾಗಿದ್ದರು. ಖಿಡ್ಗಗಳನ್ನು ತಯಾರು ಮಾಡುತ್ತಿದ್ದರು. ಹರ್ಯಾತ್ ರಸೂಲ್ ಸಲ್ಲಲ್ಲಾಹು

ಅಲೈಹಿ ವಸಲ್ಲಮರು ಅವರೊಂದಿಗೆ ಬಹಳ ಪ್ರೀತಿಯ ಸಂಬಂಧ ಹೊಂದಿದ್ದರು ಮತ್ತು ಅವರ ಬಳಿಗೆ ಹೋಗುತ್ತಾ ಇದ್ದರು. ಹರ್ಯಾತ್ ಖಬಾಬರ ಮಾಲಕಿಗೆ ಅದರ ಬಗ್ಗೆ ತಿಳಿದಾಗ ಆಕೆ ಬಿಸಿಯಾದ ಕಬ್ಬಿಣದ ತುಂಡುಗಳನ್ನು ಹರ್ಯಾತ್ ಖಬಾಬರ ತಲೆಯ ಮೇಲೆ ಇರಿಸುತ್ತಿದ್ದಳು. ಹರ್ಯಾತ್ ಖಬಾಬ್ ಅದರ ಬಗ್ಗೆ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೆ ತಿಳಿಸಿದಾಗ ಅವರು ಪ್ರಾರ್ಥಿಸಿದರು: ಓ ಅಲ್ಲಾಹ್ ಖಬಾಬನಿಗೆ ನೆರವು ನೀಡು. ಅನಂತರ ಏನು ಸಂಭವಿಸಿತೆಂದರೆ ಹರ್ಯಾತ್ ಖಬಾಬರ ಮಾಲಿಕಳಾದ ಸ್ತ್ರೀಯ ತಲೆಯಲ್ಲಿ ಯಾವುದೋ ರೋಗ ಕಾಣಿಸಿತು ಮತ್ತು ಆಕೆ ನಾಯಿಯ ಹಾಗೆ ಬೊಗಳಲು ತೊಡಗಿದಳು. ಆಗ ಅವಳ ತಲೆಯ ಮೇಲೆ ಕಬ್ಬಿಣದಿಂದ ಬರೆಹಾಕಲು ಉಪದೇಶಿಸಲಾಯಿತು. ಆಗ ಹರ್ಯಾತ್ ಖಬಾಬ್ ಬಿಸಿ ಮಾಡಿದ ಕಬ್ಬಿಣದಿಂದ ಆಕೆಯ ತಲೆಯ ಮೇಲೆ ಬರೆ ಹಾಕುತ್ತಿದ್ದರು. ಆಕೆ ತನ್ನ ತಲೆಯ ಮೇಲೆ ಹರ್ಯಾತ್ ಖಬಾಬ್ ಮೂಲಕ ಬರೆ ಹಾಕಿಸಿಕೊಳ್ಳಲು ನಿರ್ಬಂಧಿತಳಾದಳು.

ಒಮ್ಮೆ ಹರ್ಯಾತ್ ಖಬಾಬ್ ಹರ್ಯಾತ್ ಉಮರ್‌ರ ಸಮೀಪಕ್ಕೆ ಹೋದಾಗ ಅವರು ಹರ್ಯಾತ್ ಖಬಾಬರನ್ನು ತಾನು ಕುಳಿತಿದ್ದ ಸ್ಥಳದಲ್ಲಿ ಕುಳಿರಿಸಿದರು. ಮತ್ತು ಹೇಳಿದರು: ಭೂಮಿಯ ಮೇಲಿರುವವರಲ್ಲಿ ಖಬಾಬರಿಗಿಂತ ಈ ಸಭೆಗೆ ಅರ್ಹರಾದವರು ಒಬ್ಬನ ಹೊರತು ಬೇರೆ ಯಾರೂ ಇಲ್ಲ. ಹರ್ಯಾತ್ ಖಬಾಬ್ ಕೇಳಿದರು: ಆ ವ್ಯಕ್ತಿ ಯಾರು? ಹರ್ಯಾತ್ ಉಮರ್(ರ) ಹೇಳಿದರು: ಆ ವ್ಯಕ್ತಿ ಬಿಲಾಲ್ ಆಗಿದ್ದಾರೆ. ಆಗ ಹರ್ಯಾತ್ ಖಬಾಬ್ ಹೇಳಿದರು: ಓ ಅಮೀರುಲ್ ಮೂಮಿನೀನ್ ಅವರು ನನಗಿಂತ ಹೆಚ್ಚು ಅರ್ಹರೇನೂ ಅಲ್ಲ. ಏಕೆಂದರೆ ಬಿಲಾಲ್ ಬಹುದೇವಾರಾಧಕರ ವಶದಲ್ಲಿದ್ದಾಗ ಅವರನ್ನು ಯಾರಾದರೊಬ್ಬ ಸಹಾಯ ಮಾಡುವ ಮೂಲಕ ಅಲ್ಲಾಹನು ರಕ್ಷಿಸುತ್ತಿದ್ದನು. ಆದರೆ ನನ್ನನ್ನು ಸಂರಕ್ಷಿಸುವವರು ಯಾರೂ ಇರಲಿಲ್ಲ. ಒಮ್ಮೆ ನನ್ನ ಸ್ಥಿತಿ ಈ ರೀತಿ ಇತ್ತು. ಜನರು ನನ್ನನ್ನು ಹಿಡಿದರು. ಬೆಂಕಿ ಹೊತ್ತಿಸಿದರು. ಅವರು ನನ್ನನ್ನು ಅದರ ಮೇಲೆ ಮಲಗಿಸಿದರು. ಒಬ್ಬನು ತನ್ನ ಪಾದವನ್ನು ನನ್ನ ಎದೆಯ ಮೇಲೆ ಇರಿಸಿದನು. ಬೆಂಕಿಯ ಕೆಂಡವನ್ನು ನಂದಿಸಲು ನನ್ನ ದೇಹದ ಚರ್ಮ ಮತ್ತು ಚರ್ಮಿಯ ಹೊರತು ಬೇರೆ ಏನೂ ಇರಲಿಲ್ಲ. ಅವು ಕರಗಿ ಬೆಂಕಿಯನ್ನು ನಂದಿಸುತ್ತಿದ್ದುವು.

ಹರ್ಯಾತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ಹರ್ಯಾತ್ ಖಬಾಬ್ ಬಗ್ಗೆ ಹೇಳುತ್ತಾರೆ: ನೆನಪಿಡಬೇಕಾದುದೇನೆಂದರೆ ಹರ್ಯಾತ್ ರಸೂಲ್

ಸಲ್ಲಲ್ಹಾಹು ಅಲೈಹಿ ವಸಲ್ಲಮರನ್ನು ನಂಬಿದ ಕಾರಣದಿಂದ ಎಲ್ಲರಿಗಿಂತ ಹೆಚ್ಚಾಗಿ ಕಷ್ಟಗಳನ್ನು ಅನುಭವಿಸಿದವರು ಗುಲಾಮರಾಗಿದ್ದ ಜನರಾಗಿದ್ದರು. ಖಬಾಬ್ ಬಿನ್ ಅರತ್ ಕಮ್ಮಾರರಾಗಿದ್ದರು. ಅವರು ಪ್ರಾರಂಭದ ಕಾಲದಲ್ಲಿಯೇ ಹರ್ಯೂರತ್ ರಸೂಲ್ ಸಲ್ಲಲ್ಹಾಹು ಅಲೈಹಿ ವಸಲ್ಲಮರನ್ನು ನಂಬಿದ್ದರು. ಅವರಿಗೆ ಜನರು ಬಹಳ ಕಷ್ಟಕೊಡುತ್ತಿದ್ದರು. ಅವರದೇ ಕರ್ಮಶಾಲೆಯ ಬೆಂಕಿ ಕೆಂಡಗಳನ್ನು ತೆಗೆದು ಹರಡಿ ಅವುಗಳ ಮೇಲೆ ಅವರನ್ನು ಮಲಗಿಸುತ್ತಿದ್ದರು. ಎದೆಯ ಮೇಲೆ ಕಲ್ಲುಗಳನ್ನು ಇರಿಸುತ್ತಿದ್ದರು. ಅವರ ಸೊಂಟ ಅಲುಗಾಡದಂತೆ ನೋಡಿಕೊಳ್ಳುತ್ತಿದ್ದರು. ಅವರು ಮಾಡಿದ ಕೆಲಸದ ಮಜೂರಿಯ ಹಣವನ್ನು ಕೊಡಲು ಜನರು ನಿರಾಕರಿಸುತ್ತಿದ್ದರು. ಅವರು ಶಾರೀರಿಕವಾಗಿಯೂ ಸಾಂಪತ್ತಿಕವಾಗಿಯೂ ಹಾನಿಯನ್ನು ಅನುಭವಿಸಿದರು. ಆದರೆ ಅವರ ವಿಶ್ವಾಸ ಒಂದು ಕ್ಷಣಕಾಲ ಸಹ ಚಂಚಲವಾಗಲಿಲ್ಲ. ಅವರು ಸತ್ಯವಿಶ್ವಾಸದಲ್ಲಿ ಸ್ಥಿರತೆಯನ್ನು ಸಾಬೀತುಗೊಳಿಸಿದರು.

ಹರ್ಯೂರತ್ ಮುಸ್ಲಿಹ್ ಮೌಊದ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾರೆ: ಆದ್ಯ ಕಾಲದಲ್ಲಿಯೇ ಇಸ್ಲಾಮಿಗೆ ಸೇರಿದ ನವ ಮುಸ್ಲಿಮ್ ಗುಲಾಮರಾಗಿದ್ದ ಖಬಾಬರ ಬೆನ್ನು ಒಮ್ಮೆ ನಗ್ನವಾದಾಗ ಅವರ ಸಂಗಡಿಗರು ಅದನ್ನು ನೋಡಿದರು. ಅವರ ಬೆನ್ನಿನ ಚರ್ಮ ಮನುಷ್ಯನ ಚರ್ಮದಂತಿರದೆ ಮೃಗಗಳ ಚರ್ಮದ ಹಾಗೆ ಇರುವುದನ್ನು ಕಂಡು ಗಾಬರಿಗೊಂಡು 'ನಿಮಗೆ ಯಾವ ರೋಗ ತಗಲಿದೆ?' ಎಂದು ಪ್ರಶ್ನಿಸಿದರು. ಆಗ ಖಬಾಬ್ ನಕ್ಕು ಹೇಳಿದರು: ಅದು ರೋಗವಲ್ಲ, ಅದು ಸ್ಮಾರಕವಾಗಿದೆ. ನವಮುಸ್ಲಿಮರಾದ ಗುಲಾಮರನ್ನು ಮಕ್ಕದ ಜನರು ನಗರದ ಮಾರ್ಗಗಳಲ್ಲಿ ಕಠಿಣ ಮತ್ತು ಒರಟು ಕಲ್ಲುಗಳ ಮೇಲೆ ಎಳೆದುಕೊಂಡು ಹೋಗುತ್ತಿದ್ದರು. ಅವರು ದೌರ್ಜನ್ಯವನ್ನು ಪುನರಾವರ್ತಿತಿಸುತ್ತಿದ್ದರು. ಅದರ ಫಲಸ್ವರೂಪವಾಗಿ ನನ್ನ ಬೆನ್ನಿನ ಚರ್ಮ ಈ ರೂಪವನ್ನು ಹೊಂದಿದೆ ಎಂದು ಹೇಳಿದರು.

ಅಬೂ ಖಾಲಿದ್ ವರದಿ ಮಾಡುತ್ತಾರೆ: ಒಂದು ದಿನ ನಾವು ಮಸ್‌ಜಿದ್‌ನಲ್ಲಿ ಕುಳಿತಿದ್ದಾಗ ಹರ್ಯೂರತ್ ಖಬಾಬ್ ಆಗಮಿಸಿ ಮೌನವಾಗಿ ಕುಳಿತರು. ಜನರು ಹೇಳಿದರು: ನೀವು ಏನಾದರೂ ಉಪದೇಶಿಸಿರಿ ಅಥವಾ ಯಾವುದಾದರೂ ಆಜ್ಞೆ ನೀಡಿರಿ. ಹರ್ಯೂರತ್ ಖಬಾಬ್ ಹೇಳಿದರು: ನಾನು ಯಾವ ಆಜ್ಞೆ ನೀಡಲಿ. ನಾನು ಸ್ವತಃ ಕಾರ್ಯರೂಪಕ್ಕೆ ತರದಂತಹ ಆಜ್ಞೆ ನಾನು ನೀಡುವವನಾಗದಿರಲಿ. ಆ ಜನರಲ್ಲಿ ಅಲ್ಲಾಹನ ಬಗ್ಗೆ ಇದ್ದ ಭಯ ಮತ್ತು ಅವರ ತಖ್ಲೆ ಆ ಮಟ್ಟದಲ್ಲಿತ್ತು.

ತಾರಿಖ್ ವರದಿ ಮಾಡುತ್ತಾರೆ: ಹರ್ಯೂರತ್ ಖಬಾಬ್ ರೋಗಿಯಾಗಿದ್ದಾಗ ಅವರನ್ನು ಸಂದರ್ಶಿಸಲು ಕೆಲವು ಸಹಾಬರು ಹೋದರು. ಸಹಾಬರು ಹೇಳಿದರು: ಓ ಅಬೂ ಅಬ್ದುಲ್ಲಾ ನೀವು ಸಂತೋಷಪಡಿರಿ. ನೀವು ನಿಮ್ಮ ಸಹೋದರರ ಸಮೀಪಕ್ಕೆ ಹೌಝುಲ್ ಕೌಸರ್‌ಗೆ ಹೋಗುತ್ತಿದ್ದೀರಿ. ಹರ್ಯೂರತ್ ಖಬಾಬ್ ಹೇಳಿದರು: ನೀವು ಗತಿಸಿ ಹೋದ ನಮ್ಮ ಸಹೋದರರ ಬಗ್ಗೆ ಪ್ರಸ್ತಾಪಿಸುತ್ತಿರುವಿರಿ.

ಅವರು ಇಹಲೋಕದಲ್ಲಿ ಯಾವ ಪ್ರತಿಫಲವನ್ನೂ ಗಳಿಸಲಿಲ್ಲ. ಅವರ ನಂತರ ಇಲ್ಲಿ ಉಳಿದ ನಾವು ಇಹಲೋಕದಲ್ಲಿ ಏನೆಲ್ಲಾ ಗಳಿಸಿದೆವೆಂದರೆ ನಾವು ಗಳಿಸಿದುದು ನಾವು ಹಿಂದೆ ಮಾಡಿದ ಕೃತ್ಯಗಳ ಪ್ರತಿಫಲವಾಗಿರಬಹುದೇ ಎಂಬ ಬಗ್ಗೆ ನಾವು ಭಯಪಡುತ್ತೇವೆ. ಹರ್ಯೂರತ್ ಖಬಾಬ್ ಕಠಿಣ ರೋಗಬಾಧಿತರಾಗಿದ್ದರು.

ಹರ್ಯೂರತ್ ಖಬಾಬ್ ಹೇಳುತ್ತಾರೆ: ನಾವು ಹರ್ಯೂರತ್ ರಸೂಲ್ ಸಲ್ಲಲ್ಹಾಹು ಅಲೈಹಿ ವಸಲ್ಲಮರೊಂದಿಗೆ ಹಿಜ್‌ರತ್ ಮಾಡಿದೆವು. ನಾವು ಅಲ್ಲಾಹನ ಸಂಪ್ರೀತಿಯನ್ನು ಆಶಿಸುತ್ತಿದ್ದೆವು. ನಮಗೆ ಪ್ರತಿಫಲ ನೀಡುವುದು ಅಲ್ಲಾಹನ ಹೊಣೆಗಾರಿಕೆಯಾಗಿತ್ತು. ನಮ್ಮವರಲ್ಲಿ ಕೆಲವರು ನಿಧನ ಹೊಂದಿದರು. ಅವರು ಇಹಲೋಕದಲ್ಲಿ ಯಾವುದೇ ಪ್ರತಿಫಲ ಗಳಿಸಲಿಲ್ಲ. ಅಂತಹ ಜನರಲ್ಲಿ ಹರ್ಯೂರತ್ ಮುಸ್‌ಇಬ್ ಬಿನ್ ಉಮೈರ್ ಒಬ್ಬರಾಗಿದ್ದಾರೆ. ನಮ್ಮವರಲ್ಲಿ ಇಂತಹ ಜನರು ಸಹ ಇದ್ದಾರೆ. ಅವರ ಫಲಗಳು ಪಕ್ಕವಾದುವು ಹಾಗೂ ಅವರು ಅವುಗಳಿಂದ ಆಯ್ಕೆ ಮಾಡುತ್ತಿದ್ದಾರೆ. ಹರ್ಯೂರತ್ ಮುಸ್‌ಇಬ್, ಉಹುದ್ ಯುದ್ಧದಲ್ಲಿ ಶಹೀದರಾದರು. ನಮಗೆ ಒಂದು ಚಾದರ ದೊರಕಿತು. ಅದನ್ನು ಅವರಿಗೆ ಕಫನ್ ಮಾಡಿದೆವು. ಅವರ ತಲೆಯನ್ನು ಆ ಚಾದರದಿಂದ ಮರೆ ಮಾಡಿದಾಗ ಕಾಲು ಚಾದರದಿಂದ ಹೊರಗೆ ಇರುತ್ತಿತ್ತು. ಕಾಲುಗಳನ್ನು ಮರೆ ಮಾಡಿದಾಗ ತಲೆ ಚಾದರದಿಂದ ಹೊರಗಾಗುತ್ತಿತ್ತು. ಆಗ ಹರ್ಯೂರತ್ ರಸೂಲ್ ಸಲ್ಲಲ್ಹಾಹು ಅಲೈಹಿ ವಸಲ್ಲಮ್ ಹೇಳಿದರು: ತಲೆಯನ್ನು ಚಾದರದಿಂದ ಮಾರೆಮಾಡಿರಿ ಮತ್ತು ಕಾಲುಗಳ ಮೇಲೆ ಹುಲ್ಲು ಹಾಕಿ ಮರೆಮಾಡಿರಿ.

ಯೈದ್ ಬಿನ್ ವಹಬ್ ಹೇಳುತ್ತಾರೆ: ನಾವು ಹರ್ಯೂರತ್ ಅಲಿ(ರ) ಅವರ ಜೊತೆಗೆ ಸಿಪ್ಪೀನ್ ಯುದ್ಧದಿಂದ ಮರಳಿ ಬರುತ್ತಿದ್ದಾಗ ಕೂಫ ನಗರದ ಹೆಬ್ಬಾಗಿಲಿನ ಸಮೀಪ ತಲಪಿದಾಗ ನಮ್ಮ ಬಲ ಭಾಗದಲ್ಲಿ ಏಳು ಗೋರಿಗಳನ್ನು ಕಂಡೆವು. ಹರ್ಯೂರತ್ ಅಲಿ ಕೇಳಿದರು, ಈ ಗೋರಿಗಳು ಯಾರವು ಎಂದು. ಆಗ ಜನರು ಹೇಳಿದರು: ಓ ಅಮೀರುಲ್ ಮೂಮಿನೀನ್, ನೀವು ಯುದ್ಧಕ್ಕೆ ಹೊರಟುಹೋದ ನಂತರ ಖಬಾಬ್ ನಿಧನ ಹೊಂದಿದರು. ಅವರು ವಸಿಯ್ಯತ್ ಮಾಡಿದ್ದರು. ತನ್ನನ್ನು ಕೂಫ ಪಟ್ಟಣದ ಹೊರಭಾಗದಲ್ಲಿ ದಫನ್ ಮಾಡಬೇಕೆಂದು. ಅಲ್ಲಿನ ಜನರ ಆಚಾರ ಹೇಗಿತ್ತೆಂದರೆ ಮೃತರನ್ನು ಮನೆಯಂಗಳದಲ್ಲಿ ಅಥವಾ ಮನೆಯ ಬಾಗಿಲುಗಳ ಸಮೀಪ ದಫನ್ ಮಾಡುತ್ತಿದ್ದರು. ಆದರೆ ಹರ್ಯೂರತ್ ಖಬಾಬ್ ಪಟ್ಟಣದ ಹೊರಗೆ ದಫನ ಮಾಡಲು ವಸಿಯ್ಯತ್ ಮಾಡಿದ್ದರೆಂದು ಜನರು ತಿಳಿದಾಗ ಅವರು ಸಹ ತಮ್ಮ ಮೃತರನ್ನು ಪಟ್ಟಣದ ಹೊರಗೆ ದಫನ ಮಾಡಲು ತೊಡಗಿದರು. ಹರ್ಯೂರತ್ ಅಲಿ ಹೇಳಿದರು: ಅಲ್ಲಾಹನು ಖಬಾಬರ ಮೇಲೆ ಕಾರುಣ್ಯ ದೋರುವವನಾಗಲಿ. ಅವರು ತಮ್ಮ ಸ್ವಂತ ಇಷ್ಟ ಪ್ರಕಾರ ಮುಸ್ಲಿಮರಾದರು. ಅವರು ಅನಂತರ ಹಿಜ್‌ರತ್ ಮಾಡಿದರು. ಅವರು ಒಬ್ಬ ಮುಜಾಹಿದ್ ಆಗಿ ಜೀವಿಸಿದರು. ಅವರು ಶಾರೀರಿಕವಾಗಿ

ಪರೀಕ್ಷೆಗಳಿಗೆ ಗುರಿಯಾದರು. ಯಾರು ಸತ್ಕರ್ಮ ಮಾಡುತ್ತಾನೋ ಅಲ್ಲಾಹನು ಅವನ ಪ್ರತಿಫಲವನ್ನು ನಾಶ ಮಾಡುವುದಿಲ್ಲ. ಅಂದರೆ ಅವರ ಶಾರೀರಿಕ ಸಂಕಷ್ಟಗಳು ಮತ್ತು ರೋಗಾವಸ್ಥೆ ತುಂಬಾ ದೀರ್ಘವಾಗಿರುವುದಿಲ್ಲ.

ಅನಂತರ ಹರ್ಝರತ್ ಅಲಿ ಆ ಗೋರಿಗಳ ಸಮೀಪಕ್ಕೆ ಹೋಗಿ ಪ್ರಾರ್ಥಿಸಿದರು. ಗೋರಿಗಳ ನಿವಾಸಿಗಳಾದ ಸತ್ಯವಿಶ್ವಾಸಿಗಳಾದ ಮುಸ್ಲಿಮರೇ ನಿಮ್ಮ ಮೇಲೆ ಶಾಂತಿ ಇರಲಿ. ನೀವು ನಮಗಿಂತ ಮುಂದಾಗಿ ಹೋಗಿ ನಿಮ್ಮ ಹಿಂದೆ ಬೇಗನೆ ಬಂದು ನಿಮ್ಮನ್ನು ಸೇರಲಿರುವ ನಮಗೋಸ್ಕರ ವ್ಯವಸ್ಥೆ ಮಾಡುವವರಾಗಿರುವಿರಿ. ಓ ಅಲ್ಲಾಹ್, ನೀನು ನಮ್ಮನ್ನು

ಅವರನ್ನೂ ಕ್ಷಮಿಸು. ನೀನು ನಿನ್ನ ಕ್ಷಮೆ ಮೂಲಕ ನಮ್ಮ ಮತ್ತು ಅವರ ತಪ್ಪುಗಳನ್ನು ಕಡೆಗಣಿಸು.

ಪರಲೋಕದ ಬಗ್ಗೆ ನೆನಪು ಹೊಂದಿರುವವನಾಗಿ ಅಲ್ಲಿ ನಡೆಯುವ ಲೆಕ್ಕಾಚಾರವನ್ನು ಪರಿಗಣಿಸಿ ಕೃತ್ಯಗಳನ್ನು ಮಾಡುವವನಿಗೆ ಶುಭವಾರ್ತೆ ಇದೆ. ಪ್ರತಿಯೊಬ್ಬನು ತನ್ನ ಆವಶ್ಯಕತೆಗಳನ್ನು ಈಡೇರಿಸುವ ವಸ್ತುಗಳಿಗೆ ಸಂಬಂಧಿಸಿ ಆತ್ಮ ಸಂತೃಪ್ತಿ ಹೊಂದಬೇಕು ಮತ್ತು ಸರ್ವಶಕ್ತನಾದ ಅಲ್ಲಾಹನ ಸಂಪ್ರೀತಿ ಹೊಂದಿದವನಾಗುವಂತೆ ಆಗಬೇಕು. ಹರ್ಝರತ್ ಖಬಾಬ್ ಹಿಜರಿ ವರ್ಷ 37ರಲ್ಲಿ ತನ್ನ 73ನೇ ವಯಸ್ಸಿನಲ್ಲಿ ನಿಧನ ಹೊಂದಿದರು.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ
يَذْكُرْكُمْ وَاذْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 08-05-2020

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon